

Nistaqsi biex nikteb Malti sew

L-iMgarr, l-iStamperija, l-iSkozja, l-iSprite, l-iSpjun... dan il-kliem miktub tajjeb? Mela kelma tista' tibda b'ittra żgħira u b'oħra kbira warajha?



Skont ir-regoli tal-kitba Maltija l-iMgarr, l-iStamperija, l-iSkozja u l-iSpjun huma kollha miktubin ħazin, filwaqt li **l-iSprite** hija tajba. Dan għaliex “meta jkollna nżidu l-vokali tal-lehen *i* bejn isem proprju li għandu jinkiteb bħall-original (jew reklam) u l-artiklu, din inżiduha skont ir-regola tal-artiklu tal-Malti imma nżommu wkoll l-ittra kapitali tal-kelma fl-original. Għalhekk għandna niktbu **l-iSpell, l-iStereġene, l-iSprite.**”

Mela din ir-regola tintuża eċċezzjonalment u qiegħda biex tibża' għall-forma tal-ismijiet proprji barranin li ma ħadux għalkollox is-sura Maltija u li għadhom jinkitbu bħall-original. Ikunu speċi ta' “marka tad-ditta”. Dan ma japplikax għal ismijiet proprji Maltin (bħal **l-Imġarr, l-Imsida, l-Imdina**) jew ismijiet proprji ta' nisel barrani li qagħdu għall-kitba Maltija (bħal **l-Iskozja, l-Imnarja**). U wisq inqas għal nomi komuni integrati, li jinkitbu sempliċiment **l-istamperija, l-ispjun u l-istrajk**.



lehhilmalti@gmail.com

LEĦĦ IL-MALTI

lehhilmalti@gmail.com

RITRATTI U NOSTALĠIJA



◀ **IS-SENNIEN:** Dan kien isinn ix-xfafar tas-skieken, l-imqassijiet u għodda oħra. Kien jagħmel dan billi jdawwar mola (rota kbira) b'id waħda jew inkella billi jagħfas b'siequ pedala li kienet tkun fl-art, u b'id l-oħra jressaq l-oġġett lejn ir-rota biex isinnu. Kien idur fl-irħula b'karretta miġbuda minn ħmar.

▶ **TAL-ĦALIB:** Dan kien idur b'merħla mogħoż warajh speċjalment f'postijiet fejn in-nies ma kinux irabbu bhejjem. In-nies kienu jindunaw bih kemm mill-għajta tiegħu “*Ħalib! Ħalib!*” kif ukoll mill-ħoss ta' qniepen żgħar marbutin ma' għonq il-mogħoż. B'sengħa kbira kien jiġbed lill-mogħża minn qrunha, jitbaxxa warajha, ipogġi r-reċipjent fl-art u jaħleb direttament go fih.

